

E02.06 Αἰσώπεια β'

(vereinfachte Fassung; kursiv: Original)

Γυνή καὶ ὄρνις

- 1 Γυνή χήρα ὄρνιν ἔχουσα καθ' ἐκάστην ἡμέραν ὥν τίκτουσαν ὑπολαμβάνει ὅτι·
- 2 εἰ διπλασίαν αὐτῇ τροφήν παραβάλλω, καὶ δις τῆς ἡμέρας τίκτει.
- 3 ὅτε δὴ τοῦτο πράττει ἡ γυνή, συμβαίνει ταδί·
- 4 ἡ ὄρνις πίων γενομένη οὐκέτι οὐδὲ ἅπαξ τίκτει.
- 5 ὁ λόγος διδάσκει,
- 6 ὅτι οἱ πολλοὶ τῶν ἀνθρώπων διὰ πλεονεξίαν περιττότερα ἔχειν θέλοντες
- 7 καὶ τὰ παρόντα ἀπολλύουσιν.

Γυνή καὶ ὄρνις

Γυνή χήρα ὄρνιν ἔχουσα καθ' ἐκάστην ἡμέραν ὥν τίκτουσαν ὑπέλαβεν ὅτι ἐὰν πλείονα αὐτῇ τροφήν παραβάλλῃ καὶ δις τῆς ἡμέρας τέξεται. καὶ δὴ τοῦτο αὐτῆς ποιούσης συνέβη τὴν ὄρνιν πίονα γενομένην μηκέτι μηδὲ ἅπαξ τεκεῖν. ὁ λόγος δηλοῖ ὅτι οἱ πλείονες τῶν ἀνθρώπων διὰ πλεονεξίαν περιττότερον ἐπιθυμοῦντες καὶ τὰ παρόντα ἀπολλύουσιν.

Γεραιὰ καὶ ἱατρός

- 8 Γεραιὰ τις πενιχρά τε καὶ ἐρήμη μικρὰν οἰκίαν καὶ ὀλίγην οὐσίαν ἔχουσα
- 9 νόσον τῶν ὀφθαλμῶν κακὴν πάσχει
- 10 ὥστε σχεδὸν τυφλὴ ἐστὶν καὶ τὰς ἐπὶ τῇ ἐστίᾳ χύτρας ὀλίγου δεῖν οὐ βλέπει.
- 11 αἱ δὲ γείτονες αὐτῆς ἱατρὸν τινα κελεύουσιν αὐτῆς τὴν νόσον θεραπεύειν.
- 12 ὁ οὖν ἱατρός ἥκει καὶ τῇ γεραιᾷ συμβαίνει, ὅτι μετὰ τὴν θεραπείαν τὸν μισθὸν λαμβάνει.
- 13 ἔπειτα ὁ ἱατρός καθ' ἐκάστην ἡμέραν πρὸς τὴν γεραιὰν ἥκων
- 14 τοὺς ὀφθαλμοὺς καλοῖς φαρμάκοις χρίει.
- 15 καὶ ἐκάστοτε μίαν χύτραν ἢ ἄλλην τινὰ τῆς οὐσίας σκευὴν λάθρᾳ ἐκ τῆς οἰκίας φέρει
- 16 ἐλπίζων ὅτι ἡ γεραιὰ τυφλὴ οὔσα τὴν φωρὰν οὐ γινώσκει.
- 17 ἡ δὲ τῷ ὄντι γινώσκει τὴν φωρὰν, καίτοι οὐδὲν λέγει.
- 18 κατὰ δὴ τὸ τῆς θεραπείας τέλος τὰς γείτονας ἥκειν κελεύει καὶ τῷ ἱατρῷ λέγει·
- 19 τὸν μισθόν σοι, ὦ ἱατρέ, οὐ παρέχω.
- 20 ἐγὼ γὰρ νῦν μᾶλλον τυφλὴ εἰμι ἢ πρὸ τῆς θεραπείας.
- 21 τότε μὲν πάσας τὰς ἐν τῇ ἐμῇ οἰκίᾳ χύτρας τε καὶ σκευὰς βλέπειν δυνατὴ ἦν·
- 22 νῦν δὲ τούτων οὐδὲν βλέπω.
- 23 μακρῷ γε γέλωτι αἱ γείτονες τὸν κακὸν ἱατρὸν ἐκ τῆς οἰκίας ἐξελαύνουσιν
- 24 καὶ εἰς δίκην ἄγουσιν.
- 25 ὁ λόγος διδάσκει,
- ὅτι οἱ κακοὶ ἄνθρωποι τὸν τῆς κακίας μισθὸν πολλακίς ἀνελπίστως λαμβάνουσιν.

Γραῦς καὶ ἱατρός

[87] (Version A) Γραῦς καὶ ἱατρός. Γυνή πρεσβύτις τοὺς ὀφθαλμοὺς νοσοῦσα ἱατρὸν ἐπὶ μισθῷ παρεκάλεσεν. Ὁ δὲ εἰσιὼν, ὁπότε αὐτὴν ἔχρει, διετέλει ἐκείνης συμμοῦσης καθ' ἕκαστον τῶν σκευῶν ὑφαιρούμενος. Ἐπειδὴ δὲ πάντα ἐκφορήσας κάκεινην ἐθεράπευσεν, ἀπῆλθε τὸν ὁμολογημένον μισθόν· καὶ μὴ βουλομένης αὐτῆς ἀποδοῦναι, ἤγαγεν αὐτὴν ἐπὶ τοὺς ἄρχοντας. Ἡ δὲ ἔλεγε τὸν μὲν μισθὸν ὑπεσχῆσθαι, ἐὰν θεραπεύσῃ αὐτῆς τὰς ὁράσεις, νῦν δὲ χεῖρον διατεθῆναι ἐκ τῆς ἰάσεως αὐτοῦ ἢ πρότερον· τότε μὲν γὰρ ἔβλεπον πάντα, ἔφη, τὰ ἐπὶ τῆς οἰκίας σκευή, νῦν δ' οὐδὲν ἰδεῖν δύναμαι. Οὕτως οἱ πονηροὶ τῶν ἀνθρώπων διὰ πλεονεξίαν λανθάνουσι καθ' ἑαυτῶν τὸν ἔλεγχον ἐπισπώμενοι.

(Version B) Γραῦς καὶ ἱατρός. Γυνή γραῦς ἀλγοῦσα τοὺς ὀφθαλμοὺς εἰσκαλεῖται τινα τῶν ἱατρῶν ἐπὶ μισθῷ, συμφωνήσασα ὥς, εἰ μὲν θεραπεύσειεν αὐτὴν, τὸν ὁμολογηθέντα μισθὸν αὐτῷ δώσειν, εἰ δὲ μὴ, μηδὲν δώσειν. Ἐνεχείρησε μὲν οὖν ὁ ἱατρός τῇ θεραπείᾳ· καθ' ἡμέραν δὲ φοιτῶν ὥς τὴν πρεσβύτιν καὶ τοὺς ὀφθαλμοὺς αὐτῇ χρίων, ἐκείνης μηδαμῶς ἀναβλέπειν ἐχούσης τὴν ὥραν ἐκείνην ὑπὸ τοῦ χρίσματος, αὐτὸς ἐν τι τῶν τῆς οἰκίας σκευῶν ὑφαιρούμενος ὁσημέραι ἀπῆλθε. Ἡ μὲν οὖν γραῦς τὴν ἑαυτῆς περιουσίαν ἐώρα καθ' ἐκάστην ἐλαττουμένην ἐπὶ τοσοῦτον ὥς καὶ τέλος παντάπασιν αὐτῇ θεραπευθεῖσθαι μηδὲν ὑπολειφθῆναι. Τοῦ δ' ἱατροῦ τοὺς συμφωνηθέντας μισθοὺς αὐτὴν ἀποιοῦντος, ὥς καθαρώς βλέπουσαν ἤδη, καὶ τοὺς μάρτυρας παραγαγόντος· Μᾶλλον μὲν οὖν, εἶπεν ἐκείνη, τὰ νῦν οὐδ' ὅτιον βλέπω· ἡνίκα μὲν γὰρ τοὺς ὀφθαλμοὺς ἐνόσουν, πολλὰ τῶν ἐμῶν κατὰ τὴν ἑμαυτῆς ἔβλεπον οἰκίαν· νῦν δ' ὅτε με σὺ βλέπεις φῆς, οὐδ' ὅτιον ἐκείνων ὁρῶ. Ὁ μῦθος δηλοῖ ὅτι οἱ πονηροὶ τῶν ἀνθρώπων ἐξ ὧν πράττουσι λανθάνουσι καθ' ἑαυτῶν τὸν ἔλεγχον ἐπισπώμενοι.